

இனிமையான குழந்தைகளே, மன்மனாபவ என்ற ஊசி அனைத்து துக்கங்களின் நோயிலிருந்து விடுவிக்கக் கூடியது. ஆத்ம அபிமானி ஆகுங்கள். அப்போது தூய்மை, சுகம், சாந்தியின் ஆஸ்தி கிடைத்து விடும்.

கேள்வி: நடைமுறையில் தந்தையின் எந்த மகிமையை குழந்தைகளாகிய நீங்கள் ருசிக்கின்றீர்கள்?

பதில்: எவ்வளவு இனிமையான எவ்வளவு அன்பான கள்ளங்கபடமற்ற சிவ பகவான். என்று தந்தையின் மகிமையைப் பாடுகிறார்கள். இதை குழந்தைகளாகிய நீங்கள் நடைமுறையில் ருசித்துள்ளீர்கள். நீங்கள் அனுபவித்து சொல்கிறீர்கள் - இனிமையான பாபா எங்களை எவ்வளவு இனிமையாக ஆக்கிக் கொண்டிருக்கிறார். பாபா தன்னுடைய இனிமையான குழந்தைகளுக்கு ஆசீர்வாதமும் செய்கிறார் - குழந்தைகளே! சதா வாழ்ந்து கொண்டே இருங்கள்! மிக அன்பான தந்தையினுடையவராக ஆகியுள்ளீர்கள். ஆகையால், அவரைப் போலவே இனிமையான மலராகுங்கள்.

பாடல்: பொறுமையாக இரு மனமே. . .

ஓம் சாந்தி. மனிதர்கள் நோய்வாய்ப்படும் போது அதிலிருந்து விடுபடுவதற்காக மருத்துவர் தைரியம் கொடுக்கிறார். அது எல்லைக்குட்பட்ட உடல் சார்ந்த நோய் ஆகும். இவர் ஆன்மீக மருத்துவர் என்று குழந்தைகளாகிய உங்களுக்கு இப்போது தெரிந்துள்ளது. ஆத்மாவுக்கு நோய் ஏற்பட்டுள்ளது. ஆகையால் ஆத்மாவுக்கு ஞானத்தின் ஊசி போட்டுக் கொண்டிருக்கிறார். ஆத்மாவுக்குத் தான் ஞான ஊசி போடப்படுகிறது, சரீரத்திற்கு அல்ல. இங்கே எந்த ஸ்தூல ஊசியோ மருந்தோ கிடையாது. இந்த ஒரு ஊசி போதுமானது. எந்த ஊசி? மன்மனாபவ, அசரீரி பவ என்பதுதான் ஊசியாகும். ஆத்ம அபிமானியாக இருப்பதன் மூலம் தூய்மை, சுகம், சாந்தியின் ஆஸ்தி சேமிப்பாகிறது. எந்த அளவு ஆத்ம அபிமானியாகி தந்தையை நினைவு செய்து கொண்டே இருப்பார்களோ அந்த அளவு ஆஸ்தி சேமிப்பாகிக் கொண்டே இருக்கும். அரைக் கல்பத்திற்கான துக்கத்தை நீக்குபவர் வந்துள்ளார் என்று குழந்தைகள் தெரிந்துள்ளார்கள். ஹர ஹர மஹாதேவா என்று சொல்கிறார்கள். (ஹர என்றால் அழிப்பவர்) இப்போது அவர் மஹாதேவர் அல்ல, துக்கத்தை தந்தைதான் அழிப்பார். துக்கத்தை நீக்கி சுகத்தைக் கொடுப்பவர் தந்தை ஆவார். நாம் அரை கல்பமாக கொஞ்சம் கொஞ்சமாக துக்கத்தை அனுபவித்துக் கொண்டே வந்தோம் என்று குழந்தைகள் தெரிந்திருக்கிறார்கள். இப்போது நோய் அதிகரித்து விட்டது. ஐந்து விகாரங்கள் மிகவும் துக்கம் நிறைந்தவராக்கி விட்டது. ஆகையால் பாபா சொல்கிறார் - இந்த அரை கல்பத்திற்கான கணக்கை இப்போது சரி செய்யுங்கள். வியாபாரிகள் 12 மாதங்களுக்கான வரவு செலவு கணக்கை வைக்கிறார்கள் அல்லவா. வேலையாட்களுக்கு சேமிப்புக் கணக்கே தெரிவதில்லை. உயர்ந்ததிலும் உயர்ந்தது ரத்தின வியாபாரம். இது கூட ஞான ரத்தினங்கள் ஆகும். நமக்கு வருமானம் ஏற்படுகிறதா அல்லது நஷ்டம் ஏற்படுகிறதா என்று வியாபாரிகளுக்குத் தெரிகிறது. சில நேரம் நஷ்டம் சில நேரம் லாபம் ஏற்படத்தான் செய்கிறது. உங்களுடையது அரை கல்பத்திற்கு செலவுக் கணக்காகப் போய்விட்டது. இப்போது மீண்டும் சேமிக்க வேண்டும் என்று தந்தை கூறுகிறார். ஏன் செலவாகி விட்டது? ஏனெனில் நீங்கள் தேக அபிமானி ஆகி விட்டீர்கள். மாயை இராவணன் கணக்கை கெடுத்து விட்டான். மாயை அனைவரையும் நஷ்டத்தில் தள்ளி விட்டது. ஆகையால் ஒன்றுமில்லாதவர்களாக ஆகிவிட்டார்கள். பாபா நீங்கள் சத்தியமானதை சொல்கின்றீர்கள், மாயை உண்மையில் பெரிய நஷ்டத்தை ஏற்படுத்தி விட்டது என்று குழந்தைகளாகிய நீங்கள் சொல்கின்றீர்கள். நஷ்டமாகி, ஆகி அனைவரும் சோழிக்குச் சமமாக ஆகி விட்டார்கள். இப்போது சத்தியமான தந்தை நமக்கு நரனிலிருந்து நாராயணன் ஆவதற்கான வழி முறை கொடுத்துக் கொண்டிருக்கிறார். இந்த ட்ரீமத் மூலம் நாம் உயர்ந்தவர்களாக ஆவோம் மற்றும் நம்முடைய அரைக் கல்பத்திற்கான சேமிப்பு ஏற்பட்டு விடுகிறது. இந்த ஒரு தடவைதான் கணக்கில் சேமிப்பு ஏற்படுகிறது. பாபா சொல்கிறார் - நன்றாக சேமிப்புக் கணக்கை அதிகரிக்க வேண்டும். உயர்ந்ததிலும் உயர்ந்த பதவி அடைய வேண்டும் என்றால் ஆத்ம அபிமானி ஆகுங்கள். தந்தையை நினைவு செய்யுங்கள். ஆத்மாதான் தூய்மையை இழக்கிறது. ஆகையால் பாவாத்மா புண்ணிய ஆத்மா என்று சொல்லப்படுகிறது. பாவ சரீரம் என்று சொல்லப்படுவதில்லை. மாயை இராவணன் பாவாத்மாவாக ஆக்குகிறான். தந்தையை நினைவு செய்யவே இல்லை என்றால் எப்படி புண்ணிய ஆத்மா ஆக முடியும்? அசுத்தமான தேக அகங்காரம் முதல் நம்பர் பூதம் ஆகும். மாயை எவ்வளவு நஷ்டத்தை ஏற்படுத்தி விட்டது. உலகத்தில் இந்த லாப நஷ்டத்தைப் பற்றி யாருக்கும் தெரியாது. இதை தந்தைதான்

சொல்கிறார். ஸ்ரீமத் பகவானுடைய மஹா வாக்கியம். பகவான் ஒருவர் தான் வந்து இராஜயோகத்தைக் கற்றுக் கொடுக்கிறார். இந்த யோகம் மிகவும் லாபத்திற்கானதாகும். மனிதர்களை மேலே உயர்த்துகிறது. ஒரு விஷயத்தில் மட்டும் நம்பிக்கை இருக்கட்டும். மற்றும் ஒரு தந்தையை நினைவு செய்து கொண்டே இருங்கள், அவ்வளவுதான். பொறுமையாக இருக்க வேண்டும் என்று தெரிந்துள்ளீர்கள். நம்முடைய அதிர்ஷ்டம் விழித்துக் கொண்டு விட்டது. பாபா நம்மை கரை சேர்ப்பவர் ஆவார். இந்த விஷம் நிறைந்த உலகத்திலிருந்து சிவாலயத்திற்கு அழைத்து செல்ல பாபா வந்துள்ளார். படகோட்டி ஒரே ஒருவர்தான். பதீத பாவனர்தான் படகோட்டி ஆவார். புத்திசாலியான நீச்சல்வீரர்கள் மிக யுக்தியுடன் நீந்துகிறார்கள். சகஜமாக நீச்சல் அடிக்க கற்றுக் கொடுக்கிறார்கள். பாபா நம்மை எவ்வளவு எளிதாக கலியுகத்தின் கரையிலிருந்து சத்யுகத்தின் கரைக்கு புத்தி யோகம் அதாவது நினைவின் மூலம் அழைத்துச் செல்கிறார் என்று குழந்தைகளாகிய நீங்கள் தெரிந்துள்ளீர்கள். பாபா ஆத்மாக்களுடன் பேசிக் கொண்டிருக்கிறார். தந்தைதான் வந்து ஆத்மாக்களின் ஜோதியை ஏற்றுகிறார். அவரை விளக்கு என்றும் சொல்லப்படுகிறது. ஜோதி சொரூபம் என்றும் சொல்லப்படுகிறது. மனிதர்கள் இறக்கும் போது தீபம் ஏற்றி வைக்கிறார்கள். அதில் எண்ணெய் விட்டுக் கொண்டே இருக்கிறார்கள். உங்களுக்கு ஞான எண்ணெய் அரை கல்பமாக எங்குமே கிடைக்காத காரணத்தால் அனைவருடைய தீபமும் அணைந்து விட்டது. மற்றபடி கொஞ்சம் மீதமிருக்கிறது. இந்த நேரம் காரிருளாக இருக்கிறது. சத்யுகத்தில் மிக வெளிச்சமாக இருக்கிறது. இப்போது மீண்டும் ஆத்மாக்களாகிய உங்களுடைய தீபம் ஏற்றப்பட்டுக் கொண்டிருக்கிறது. கூடவே ஞானத்தின் மூன்றாம் கண்ணும் உங்களுக்கு கிடைத்துக் கொண்டிருக்கிறது. இனிமையிலும் இனிமையான தேடி கண்டெடுக்கப்பட்ட செல்ல குழந்தைகள்... என்று கடிதங்களில் பாபா எழுதுகிறார். தந்தை கூட மிகவும் இனிமையானவர் அல்லவா! பாபா எவ்வளவு இனிமையானவர், எவ்வளவு அன்பானவர் என்று நடைமுறையில் நீங்கள் ருசிக்கின்றீர்கள். நம்மை எவ்வளவு இனிமையாக மாற்றுகின்றார். நாமும் கூட எவ்வளவு இனிமையானவர்களாக எவ்வளவு அன்பானவர்களாக இருந்தோம் என்பதையும் நீங்கள் தெரிந்துள்ளீர்கள். பிறகு நாம் கூட பூஜைக்குரிய நிலையிலிருந்து பூஜாரி ஆகிவிட்டோம். ஆக, தன்னைத்தானே பூஜை செய்து கொண்டே வந்தோம். நாம் தான் லட்சுமி நாராயணன் அதாவது சூரிய வம்சியாக இருந்தோம் பிறகு நாம் தான் சந்திர வம்சியாக ஆனோம். இப்போது மீண்டும் சூரிய வம்சி ஆகிறோம். அதாவது நஷ்டத்திலிருந்து லாபத்திற்கு செல்கிறோம். ஆகையால், தந்தையை நினைவு செய்ய வேண்டும் மற்றும் படிக்க வேண்டும். இவை மிக அதிசயமான விஷயங்களாகும். ஜனகருக்கு ஒரு வினாடியில் ஜீவன் முக்தி கிடைத்தது என்று பாடவும் செய்கிறார்கள். நமக்கும் ஜனகரைப் போல ஞானம் வேண்டும். நீங்கள் அனைவரும் ஜனகராக இருக்கிறீர்கள். நீங்கள் வீட்டின் எஜமானர்கள் அல்லவா! சிலர் பெரிய பணக்காரர்கள், சிலர் கொஞ்சம் குறைவானவர்கள். ஆனால், ஜனகர் போல் அல்லவா! ஏழை கூட தன்னை வீட்டின் எஜமானர் என்று புரிந்து கொள்வார். ஆக நீங்கள் அனைவரும் தன்னை ஜனகராக புரிந்து கொள்ளுங்கள். ஒரு வினாடியில் ஜீவன் முக்தி கிடைக்கிறது. ஏழைப்பங்காளன் என்று தந்தையை சொல்கிறார்கள். ஏனெனில் அனைத்திலும் ஏழையாக பாரதவாசிகள் தான் ஆகிறார்கள். இப்போது நீங்கள் முற்றிலும் பிச்சைக்காரனாக ஆக வேண்டும். இந்த தேகத்தை கூட தன்னுடையது என்று நினைக்காதீர்கள். தடியைக்கூட எடுக்கக் (சொந்தம் கொண்டாடக்) கூடாது என்று சொன்னதாக ஒரு கதை உள்ளது. பாபா சொல்கிறார் - முக்கியமானது தேக அகங்காரம் ஆகும். அதை மறந்து விடுங்கள். ஒரு தந்தையை நினைவு செய்யுங்கள். நான் ஆத்மா இது சரீரம் என்று நீங்கள் அனைவரும் தெரிந்துள்ளீர்கள். ஒரு சரீரத்தை விட்டு மற்றொரு சரீரத்தை எடுக்கிறோம். மறு பிறவியை அனைவரும் ஏற்றுக் கொள்கிறார்கள். எந்த யுகத்தில் இருப்பீர்களோ அந்த யுகத்தில் தான் மறுபிறவியும் கிடைக்கும். 84 பிறவிகள் உள்ளது அல்லவா! இது சக்கரம் ஆகும். குழந்தைகளாகிய உங்களிடமிருந்து தான் ஆரம்பமாகிறது. பிறகு நீங்கள் கீழே வருகிறீர்கள். இது சுய தரிசன சக்கரமாகும். மூன்றாவது கண் கூட உங்களுக்கு கிடைத்துள்ளது. எந்தளவு தந்தையை நினைவு செய்வீர்களோ அந்தளவு உயர்ந்த பதவி அடைவீர்கள். அனைவருக்கும் ஜீவன் முக்தி கிடைக்கிறது. முதலில் முக்தியில் செல்ல வேண்டும். நீங்கள் கூட முதலில் முக்தியில் செல்கிறீர்கள். பிறகு ஜீவன் முக்தியில் வருவீர்கள். சொர்க்கத்தில் முதன் முதலில் தேவி தேவதா தர்மத்தினர் வருவார்கள். அந்த தர்மம் இப்போது மறைந்து போய் விட்டது.

இப்போது தந்தை ஆசீர்வாதம் கொடுக்கிறார் - இனிமையிலும் இனிமையான குழந்தைகளே! சதா சாந்தியாக இருங்கள், சிரஞ்சீவியாக இருங்கள். அதாவது பல பிறவிகளுக்கு வாழுங்கள். தந்தையிடமிருந்து ஆசீர்வாதம் கிடைக்கிறது. ஆனால், ஒவ்வொரு நாம் எப்படி சிரஞ்சீவியாக ஆவது என்று தானே

முயற்சி செய்ய வேண்டும். தந்தையை நினைவு செய்வதன் மூலம் நீங்கள் சிரஞ்சீவியாக ஆகிக் கொண்டிருக்கிறீர்கள். தந்தை இந்த ஆசீர்வாதம் கொடுக்கின்றார். பிராமணர்கள் கூட சொல்கிறார்கள் - ஆயுஷ்வான் பவ! தந்தை கூட சொல்கிறார் - குழந்தைகளே! சதா வாழ்ந்து கொண்டே இருங்கள். நாம் சிரஞ்சீவி ஆகிக் கொண்டிருக்கிறோம் என்று நீங்களும் புரிந்து கொள்கிறீர்கள். அரை கல்பத்திற்கு நம்மை ஒருபோதும் காலன் கொண்டு செல்ல முடியாது. சத்யுகத்தில் இறப்பது என்ற வார்த்தையே கிடையாது. இங்கே மனிதர்கள் இறப்பதற்கு பயப்படுகிறார்கள். நீங்களோ இறப்பதற்கு முயற்சி செய்து கொண்டிருக்கிறீர்கள். சரீரத்தை விட்டு நாம் நம்முடைய தந்தையிடம் செல்வோம், சொர்க்கவாசியாக ஆவோம். நீங்கள் நிர்வாண்தாமம் செல்ல முயற்சி செய்கின்றீர்கள், சன்யாசிகள் இந்த முயற்சி செய்ய முடியாது. அவர்கள் தானும் முக்தி அடைவதில்லை, யாருக்கும் முக்தி கொடுப்பதில்லை.

நாம் பாபாவை நினைவு செய்து செய்து சரீரத்தை விட்டு விடுவோம் என்று நீங்கள் தெரிந்துள்ளீர்கள். சிலர் சொல்கிறார்கள் - பாபா, நாங்கள் சீக்கிரம் போக வேண்டும், எப்போது வினாசம் ஆகும்? நாம் எப்போது செல்வோம்? நீங்கள் இப்படி நாம் எப்போது செல்வோம் என்று சொல்லாதீர்கள். இப்படி சொல்வது, பாபா நீங்கள் எப்போது திரும்பிச் செல்வீர்கள் என்று கேட்பது போலாகும். இது கணக்கு ஆகும். நீங்கள் சிவபாபாவிடம் அமர்ந்துள்ளீர்கள். நீங்கள் ஈஸ்வரிய குழந்தைகள். உங்களுடைய நினைவு சின்னம் உருவாக்கப்பட்டுள்ளது. மிக அன்பான தந்தையின் குழந்தைகளாக ஆகி உள்ளீர்கள். ஆக நீங்களும் தந்தையைப் போல மிக இனிமையாக மிக அன்பானவராக ஆக வேண்டும் மற்றும் அனைவரையும் அப்படி ஆக்க வேண்டும். இதற்கு நேரம் எடுக்கிறது. சிலர் மிக தீவிரமாக ஓடுகிறார்கள். சிலர் மெதுவாக ஓடுகிறார்கள். கல்பத்திற்கு முன்பு போல என்று சொல்வோம். இந்த நேரம் வரை இன்னார் இந்தளவு ஓடி மலராக ஆகி உள்ளார், இந்தளவு மொட்டாக ஆகி உள்ளார் என்று சொல்வோம். சிலர் மொட்டாக ஆகி, மொட்டிலிருந்து மலராகி பிறகு முள்ளாக ஆகி விடுகிறார்கள். மாயையின் புயல் வந்தது என்றால் மொட்டும் இருக்காது பூவும் இருக்காது. பெரிய முள்ளாக ஆகிவிடுகிறார்கள். அபலைகள் மீது மிகுந்த கொடுமைகள் ஏற்படுகிறது. அவர்கள் பந்தனத்தில் இருக்கிறார்கள். மிகவும் நஷ்டம் ஏற்பட்டு விடுகிறது. உள்ளுக்குள் நடனம் ஆடினார்கள் என்பது பிருந்தாவனத்தின் விசயமாகும். இதுவோ ஞான நடனத்தின் விசயமாகும். குழந்தைகளாகிய நீங்கள் ஞான நடனத்தை கற்றுக் கொள்ள எங்கிருந்தெல்லாம் வருகின்றீர்கள். பாபா சொல்கிறார் - மேகங்கள் புத்துணர்ச்சி அடைந்து பிறகு ஞான நடனம் செய்யுங்கள். பாபா சொல்கிறார் - மீதம் கொஞ்ச நாட்கள் இருக்கிறது. இது மிக நல்ல நேரம் ஆகும். எவ்வளவு நேரம் கிடைக்கிறதோ அவ்வளவு நல்லது! நம்முடைய நிலை உறுதியாக ஆகிக் கொண்டே போகும். பாபா ரத்தினங்களை கொடுத்துக் கொண்டே வருகிறார் அல்லவா! இப்போது மிக காயாக இருக்கிறார்கள். அனைவருடைய சேமிப்பும் ஏற்படுவதில்லை. மிகப் பெரிய இராஜ்யம் ஸ்தாபனை ஆகிக் கொண்டிருக்கிறது. நாம் தந்தையை நினைவு செய்வதன் மூலம் இராஜ்யத்தை ஸ்தாபனை செய்கிறோம் என்று நீங்களும் தெரிந்துள்ளீர்கள். தந்தை மற்றும் பொக்கிஷம் நினைவில் இருக்கிறது. நினைவின் மூலம் நாம் நம்முடைய சுய இராஜ்யத்தை ஸ்தாபனை செய்கிறோம். ஆத்மாவுக்கு இப்போது இராஜ்யம் இல்லை. இப்போது நாம் இராஜாவுக்கெல்லாம் இராஜாவாக ஆகின்றோம். இந்த போதை ஆத்மாவுக்குள் இருக்கிறது. ஆத்மா இந்த உறுப்புகள் மூலம் வர்ணனை செய்கிறது. ஆத்மாக்களுக்குத் தான் இந்த சிருஷ்டி சக்கரத்தின் ஞானம் கிடைத்துள்ளது. விதை மற்றும் மரத்தை தெரிந்து கொண்டீர்கள். பாபா சொல்கிறார் - நீங்கள் கல்பத்திற்கு முன்பும் இருந்தீர்கள், இப்போது இருக்கிறீர்கள், பிறகு கல்பத்திற்கு பிறகும் இருப்பீர்கள். முழு கல்ப விருட்சத்தை தெரிந்து கொண்டீர்கள். முதன் முதலில் தந்தையின் அறிமுகத்தைக் கொடுக்க வேண்டும். இவர் அனைத்து ஆத்மாக்களின் நிராகார தந்தை ஆவார். முதன் முதலில் பிராமணர்களைப் படைக்கிறார். சூத்திர வர்ணத்தவர்களை பிராமண வர்ணமாக மாற்றுகின்றார். இது தான் மிக உயர்ந்த மரமாகும். பிராமணனிலிருந்து தேவதை பிறகு சத்திரியர், பிறகு இஸ்லாமியர் பிறகு பௌத்தர்கள் போன்ற அனைவரும் வெளிப்படுகின்றனர். இவர் பெரியதிலும் பெரிய தாத்தா. உலகாயத தந்தை உயர்ந்ததிலும் உயர்ந்த பிரம்மா ஆவார். ஆன்மீக தந்தை சிவபாபா ஆவார். மூலவதனம், சூட்சும வதனம் மற்றும் ஸ்தூல வதனம். பிரம்மா மூலம் இந்த பிராமணர்கள் பிறவி எடுத்தனர். பின்னர் இவர்கள் தேவதை, சத்திரிய, வைஸ்ய, சூத்திரர்களாக ஆவார்கள். அனைத்தும் சார ரூபத்தில் புத்தியில் உள்ளது. சரீர நிர்வாகமும் செய்ய வேண்டும், ஏனென்றால் நீங்கள் கர்மயோகிகளாக இருக்கிறீர்கள். வேலை முதலானவை செய்வதற்காக 8 மணி நேரம் உங்களுக்கு சமயம் உள்ளது. அதைச் செய்துதான் ஆக வேண்டும். அரசாங்க வேலை 8 மணி நேரம் நடக்கிறது. அரசாங்கத்தின் முதன்மை நீதிபதியும் இருக்கிறார். ஆனால் அவர் முழுமையான தீர்ப்பைக் கொடுப்பதில்லை. இது

பாண்டவ அரசாங்கம் ஆகும், பிறகு தர்மராஜரும் இருக்கிறார். ஒரு வேளை நல்ல விதமாக பாபாவின் சேவையில் இருக்காமல், ஆத்ம அபிமானி ஆகாமல் ஏதாவது தலைகீழ் காரியம் செய்து விட்டால் அவர்களுக்கு அதிக தண்டனை கிடைக்கும். இந்த உயர்வான அரசாங்கமும் உள்ளது, உயர்வான சுப்ரீம் நீதிபதியும் இருக்கிறார். ஏதும் தப்பு செய்தால் பின்னர் குறிப்பாக குழந்தைகளாகிய உங்களுக்காக நீதி விசாரணைக் குழு அமரும். அரசாங்கம் தீர்ப்பு எடுக்கிறது அல்லவா! இவை நடந்தபடி வருகின்றன. யார் எந்த கர்மம் செய்கின்றனரோ அவருக்கு அதற்குத் தகுந்தாற்போன்ற பலன் கிடைக்கிறது. இது ஆன்மீக அரசாங்கம். ஆத்மாவுக்கு தண்டனை கிடைக்கிறது. இங்கேயோ (உலகில்) ஸ்தூலமான தண்டனை கிடைக்கிறது. பிறகு அது குப்தமான தண்டனை, கர்ப்பத்தில் தண்டனை அனுபவிக்கின்றனர். பிறகு கூறுகிறார்கள் - என்னை வெளியே விடுங்கள். ஆனால் சிறைப்பறவையாக அரைக் கல்பத்திற்கு ஆகத் தான் வேண்டியுள்ளது. பிறகு அரை கல்பம் கர்ப்ப மாளிகையில் இருப்பீர்கள். இந்த பழைய உலகில், பழைய சரீரத்தில் வந்து குழந்தைகளாகிய உங்களுக்கு நான் எவ்வளவு சேவை செய்கிறேன் என்று தந்தை கூறுகிறார். நான் இவர் உடலில்தான் வர வேண்டும் அவருடைய பெயர் பிரம்மா என்று வைத்துள்ளேன். பிரம்மா சரஸ்வதியே ஸ்ரீ நாராயணர், ஸ்ரீ லட்சுமி ஆகின்றனர், அவருடைய குழந்தைகள் தத்தவம் (நானே அது, அதுவே நான்). நாம் தாய் தந்தையுடைய சிம்மாசனத்தின் மீது வெற்றி அடையக் கூடியவர்கள். ஒருவர் மற்றவருடைய வாரிசாக ஆகிக் கொண்டே போவோம். முதலில் வருபவர்கள் பிறகு கீழே வந்து கொண்டே இருப்பார்கள். இங்கே சொல்லப்படுகிறது - மாயை மீது வெற்றி அடையுங்கள். அப்போது சொர்க்கத்தின் எஜமானராக ஆகி விடுவீர்கள். தூய்மையற்ற மனிதர்கள் சொர்க்கத்தின் எஜமானராக ஆக முடியாது. பாபா சொல்கிறார் - நாடகத்தில் கல்ப கல்பமாக என்னுடைய நடப்பு இருக்கிறது. இப்போது நாடகம் முடிவடைகிறது என்று நீங்கள் தெரிந்துள்ளீர்கள். சத்யுகத்தின் வரலாறு புவியியல் மீண்டும் நடக்கும். பிறகு நாம் தான் தேவி தேவதையாக ஆவோம். நீங்கள் இந்த சக்கரத்தை தெரிந்து கொள்கிறீர்கள். உங்களுடைய அதிர்ஷ்டம் விழித்துக் கொண்டு விட்டது. ஞான சூரியன் உங்களுடைய அதிர்ஷ்டத்தை எழுப்பிக் கொண்டிருக்கிறார். தேக அபிமானம் அதிர்ஷ்டத்தின் மீது குறுக்கு கோடு (எல்லை) போட்டுவிடுகிறது. முக்கியமான விஷயமே ஆத்ம அபிமானி ஆகுங்கள். தந்தையை நினைவு செய்யுங்கள். தன்னைத் தான் ஆத்மா என்று புரிந்து கொள்ளுங்கள். எவ்வளவு சகஜமான விஷயமாகும். இது 5000 வருடத்திற்கான விஷயம் என்று நீங்கள் தெரிந்துள்ளீர்கள்.

முக்கியமான விஷயம் பாபா புரியவைக்கிறார் - ஆத்ம அபிமானி ஆகிக் கொண்டே இருங்கள். பகவான் ஒருவர் தான் அல்லவா, இதை புரிய வைக்க வேண்டும். அவரைத்தான் பக்தர்கள் நினைவு செய்கிறார்கள். பக்தர்களே பகவான் ஆகிவிட்டால் பிறகு யாரை நினைவு செய்கிறார்கள். பக்தர்கள் அதாவது சாதுக்கள் பகவானை அடைய சாதனை செய்கின்றனர். ஜோதியோடு ஜோதியாக சேர்ந்து விடுவோம் என்று சொல்கிறார்கள். ஆனால், நிர்வாண தாமத்தின் எஜமானர் வேண்டும் அல்லவா! பிரம்மமே பகவான் என்பது கிடையாது. பகவான் சொல்கிறார் - இது உங்களுடைய பிரமை (கற்பனை) ஆகும். நான் பிரம்மத்தில் வசிக்கக் கூடிய நட்சத்திரம் ஆவேன். ஆத்மாவில் 84 பிறவிகளுடைய அழிவற்ற பாகம் பதிவாகியுள்ளது. இது ஒருபோதும் அழிந்து போவதில்லை. பாபா கூட சொல்கிறார் - ஆத்மாவாகிய நானும் இந்த நாடகத்தின் பந்தனத்தில் கட்டுப்பட்டு இருக்கிறேன். இது மீண்டும் திரும்ப நடக்கும். நல்லது!

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. அழிவற்ற ஞான ரத்தினங்களை தானம் செய்து உண்மையான வியாபாரி ஆக வேண்டும். உண்மையான தொழில் செய்ய வேண்டும்.
2. ஆத்ம அபிமானி ஆவதற்கான உழைப்பு செய்ய வேண்டும். ஞான நடனத்தை கற்றுக் கொள்ள வேண்டும் மற்றும் கற்றுக் கொடுக்க வேண்டும்.

வரதானம். பிரமாண பிறவியின் விசேஷத்தை (சிறப்பு) மற்றும் தனித்தன்மையை நினைவில் வைத்து சேவை செய்யக் கூடிய சாட்சி ஆகுக !

. இந்த பிரமாண பிறவி தெய்வீக பிறவியாகும். சாதாரண பிறப்பெடுத்த ஆத்மாக்கள் தன்னுடைய பிறந்த நாளை, திருமண நாளை, நண்பர்கள் நாளை தனித்தனியாக கொண்டாடுகிறார்கள். ஆனால் உங்களுடைய பிறந்த நாளும் அதுதான், திருமண நாள், தந்தையர் தினம், அன்னையர் தினம், நிச்சயதார்த்த நாள் அனைத்தும் ஒன்று தான். ஏனெனில் உங்களுடைய உறுதிமொழி - ஒரு தந்தையைத் தவிர வேறு யாரும் இல்லை. ஆக, இந்த பிறவியின் விசேஷத்தை மற்றும் தனித்தன்மையை நினைவில் வைத்து சேவையின் பாகத்தை நடியுங்கள். சேவையில் ஒருவர் மற்றவருடைய துணையாக ஆகுங்கள் ஆனால் சாட்சியாக ஆகி துணைவராக ஆகுங்கள். கொஞ்சம் கூட எவரிடமும் விசேஷ பற்றுதல் இருக்கக் கூடாது.

சுலோகன். யாருடைய வாழ்க்கையில் பணிவு மற்றும் அதாரிட்டி (அதிகாரம்) சமநிலையில் இருக்கிறதோ அவர்களே கவலையற்ற மகராஜா.